

പോപ്പ്

നേരം വൈകിയിരുന്നു.
തെയ്യവും ചെണ്ടയും തകിലും പാട്ടും
ആട്ടവും ആനയും മുത്തുക്കുടയും
ആർഭാടങ്ങളും ക്ഷേത്രോത്സവത്തിന്റെ
മാറ്റ് കൂട്ടി. ഉത്സവം കാണുവാനായി
വിശ്വാസികളും അവിശ്വാസികളും
അടങ്ങിയ ജനക്കൂട്ടം അമ്പല വളപ്പിൽ
തടിച്ചു കൂടിയിരുന്നു .അച്ഛനമ്മമാരും
മകളും ദീപാരാധന കണ്ട്
ശ്രീകോവിലിന്റെ പടിക്കൽ
പ്രാർത്ഥിച്ചുകൊണ്ട് നിന്നു.
പെൺകുട്ടിയുടെ ശരീരം വിയർത്തു.
അടിവയറ്റിനുള്ളിൽ സൂചി കുത്തി
ആരോ രസിക്കുന്ന പോലെ കഠിനമായ
നോവ് അനുഭവപ്പെട്ടു. ശരീരത്തിന്റെ
പിൻഭാഗത്ത് നടുവിൽ ആരോ
ചാട്ടുകൊണ്ട് ആഞ്ഞടിക്കുന്നതു പോലെ
തോന്നി. തല വെട്ടി പിളരുന്ന വേദന.
ഉടലാകെ നോവിലലിഞ്ഞു. ശ്രീകോവിൽ
പൂജയ്ക്കു ശേഷം തുറന്നു.
വിളക്കുകളുടെ
പ്രകാശത്തിൽ ചെമ്പട്ടണിഞ്ഞ് ഒരുങ്ങി
മനോഹരിയായി ദേവി കാണപ്പെട്ടു.
കുങ്കുമം ചാർത്തിയ ദേവിരൂപം
ചുവപ്പിൽ കുളിച്ചു
നിന്നു.പെൺകുട്ടിയുടെ ശരീരത്തിന്റെ
കീഴ്മധ്യത്തിലും ചുവപ്പ് ഒഴുകി.
അശുദ്ധിയുടെ ചുവപ്പ് എന്ന്
മൂഢസമൂഹം പേരിട്ട് വിളിക്കുന്ന
ആർത്തവം. ഒരോ പിറവിக்கும்
കാരണമായി തീരുന്ന പ്രകൃതിയുടെ
വിശുദ്ധമായ ലീല....

ആതിര.....

